

చావు నోటీసు!

కాశీభట్ట భానుమూర్తి

“వైమిటి! అందరూ విచారం గా కూర్చున్నారు” అన్నాడు
అప్పుడే ఆ గదిలోకి వచ్చిన చిరంజీవి.

“అసలు సమాచారం తెలిస్తే నువ్వు విచారం సము
ద్రంలోకి పుకతావు” అన్నాడు పురుషోత్తం చిరాగ్గా.

“ఈ చిరంజీవికి విచారమా! అపచారము. ఇంకే
అసలు సమాచారం ఏమిటి?” అని ప్రశ్నించాడు
చిరంజీవి.

“ఇదిగో ఈ లెటర్ చదువు. అంతా నీకే ఆరంభం అవు
తుంది” అని ఒక కాగితం తీసి చిరంజీవికి అందించాడు
శంకరాజ్.

అనందంగా కాగితం తీసుకొని, ఆత్మతగా చదివి,
అముదం తాగినవాడిలా ముహూం పెట్టాడు చిరంజీవి.

“ఒరే జగదీష్!”

మా కుటుంబాన్ని సర్వనాశనం చేసిన మీ
నలుగురిమీదా పగ తీర్చుకుంటా. మీ నలుగుర్ని

4

చిత్రవధచేసి చంపుతాను. మొదటి బోణీ నీకే.
నిన్ను వారంకోజుల లోపుగా చంపుతాను. చేత
నయితే, చేత వుంటే నీ ప్రాణాన్ని కాపాడుకో!

ఇటు,

హంతకులకు హంతకుడు”

అని వుంది.

“ఇప్పుడు ఎలా! వాడెవడో తెలియదు. ఎప్పుడు,
యెలా, యెక్కడ చంపుతాడో తెలియదు. యేమిటి
చేయటం?” అన్నాడు చిరంజీవి.

“పోనీ పోలీసు రిపోర్టు ఇస్తే” అన్నాడు శంకరావ్.

“ఇన్నాళ్ళు నీకు క్లాస్ బుర్ర వుందనుకొనేవాడిని.
ఇప్పుడు అది నీకు లేదని నిరూపించుకొన్నావు. పోలీసు
రిపోర్టు యేమని ఇస్తాం. మనం యే కటుంబాన్ని సర్వ
నాశనం చేశామా, వాళ్ళకి చెప్పాలి. అప్పుడు ముందు
మనల్నే అరెస్టు చేస్తారు” అన్నాడు పురుషోత్తం.

“మన నలుగురి సంగతి తెలిసివుండి, వాడిలా బెది
రించాడంటే, వాడేదో చాలా పెద్ద ప్లానులోనే వుండి
వుంటాడు. అలాంటి వాడిని తేలిగ్గా అంచనా వేయ
కూడదు. వాడు వారంకోజుల లోపుగా జగదీష్ ని చంపు
తానన్నాడు. అంటే జగదీష్ చనిపోతేగాని వాడు
మిగిలిన ముగ్గురి బోలెడీ రాడు. జగదీష్ ఇల్లు కదలకుండా
వుండి, మిగిలిన ముగ్గురం బాగ్రత్తగా జగదీష్ యింటిమీద
కన్నేసి వుంచితే, వాడు తేలిగ్గా పట్టుపడిపోతాడు”
అన్నాడు శంకరావ్.

“బెంగుళూరునించి రాగానే మా అవిడ చెప్పింది,
మీ దగ్గరనుంచి ఫోన్ వచ్చినట్టు. యేదన్నా పార్టీ

అరెంజి చేసారేమో అని యెలా వున్న వాణ్ణి అలాగే పరిగ్రతుకువచ్చా. తీరా చూస్తే—చావు నోటిసు!” అని గొణుక్కున్నాడు చిరంజీవి.

“ఎవరికీ అనుమానం కలక్కుండా పని పూర్తయిందా?” అని ప్రశ్నించాడు పురుషోత్తం.

“నేనిప్పటికి బెంగుళూరు లక్షసార్లు వెళ్ళి లక్షగాంగా మార్చుకొచ్చా. జగదీష్ యెంత అందంగా నొంగనోట్లు ప్రింట్ చేయగలడో, నేనంత కంటే నేర్పుగా మార్చుకొనిరాగలను. మార్చుకొచ్చిన అసలు నోట్లు రేపు లెక్కలు చూసుకుందాం” అన్నాడు చిరంజీవి.

“నరే, దానికేమిటి, యెప్పుడూ వుండేదే. నా సంగతేం చేశారు” అన్నాడు జగదీష్ విచారంగా.

“నువ్వేం భయపడకు. మన వృత్తిలో మనకందరూ శత్రువులే. యెవడో ఒకడు అలా బెదిరినూ వుంటాడు. అలాంటి వాళ్ళనందరినీ పట్టించుకుంటే మన వృత్తిలో మనం ముందుకు సాగలేం. నీకేం భయంలేదు. ఎవడో బెధవ యాభైపైసలు చేతి చమురు వదిలించుకొని ఆ లెటర్ పోస్టు చేశాడు. వాణ్ణి పట్టించుకోకు. మేం ముగ్గురం నీకు అండగా వుంటాం” అని అభయం ఇచ్చాడు పురుషోత్తం.

పురుషోత్తం మాటలకి జగదీష్ కొంత తేరుకున్నాడు. అదే అదనుగా భావించి అలమారులోంచి మంగు నీసాలు, పకోడీల పొట్లాలు తీసి టేబిల్ మీద పెట్టాడు చిరంజీవి.

ఇక ఆ నలుగురికీ ప్రపంచంలో సంబంధంలేదు. తింటూ తాగటంలో మునిగిపోయారు ఆ నలుగురూ.

2

“బాసు! ఈ డిపెక్టివ్ వృత్తిని నమ్ముకొనేకంటే, మగురం ఒక కిళ్ళీ కొట్టు పెట్టుకోవటం ఉత్తమమని నా అభిప్రాయం” అన్నాడు ఓంకారం.

“నిజమే బాసు. అప్పుడే ఈ వృత్తి ప్రారంభించి రెండేళ్ళు అవుతున్నా, మనకొక పేయాలేదు, దిబ్బాలేదు. నెలకొక కేసు రావటం కూడా XXన మెపోతోంది. ఆ మధ్య ఏడు నెలలు కేసులులేక అజాతవాసంలో రాముడిలా కష్టాలుపడ్డాం” అన్నాడు శ్రీకారం.

“అజాతవాసం చేసింది రాముడు కాదు, లక్ష్మణుడు” అని సవరించాడు ఓంకారం.

“మీ బాంద. రాముడూ కాదు, లక్ష్మణుడూ కాదు” అన్నాడు పరిశోధనరావు విసుగ్గా.

“సీతా?” అని ప్రశ్నించాడు శ్రీకారం.

“నా బాంద. అజాతవాసం చేసింది పాండవులు. ఆ కేసులులేని ఏడు నెలలూ మీకు రామాయణ, భారతాలు చదివి వినిపించినా బాగుండేది” అన్నాడు పరిశోధన రావు.

“జరిగిన వాటిని గురించి ఆలోచించి ప్రయోజనం లేదు. జరగని వాటిని గురించి, అసలు ఆలోచించకు అన్నారు జ్ఞానానందస్వామి వారు. కాబట్టి యిప్పుడు రామాయణ, భారతాల్ని గురించి ఆలోచించేకన్నా, మనకి కేసులు ఎందుకు దొరికలేదు. అన్నదానిని గురించి ఆలోచిస్తే మంచి దని నా అభిప్రాయం” అన్నాడు శ్రీకారం.

ఇంతలో తలుపు చప్పుడు అయింది.

“అ జ్ఞానానందస్వామీ! వచ్చావా” అని భక్తిగా

కళ్ళు చూసుకొని గాలిలోకి నమస్కార జాణాలు వేయ
సాగాడు శ్రీకారం.

“శ్రీకారం ఇప్పట్లో తేరుకోడుగాని నువ్వు వెళ్ళి ఆ
తలుపుతీయి” అన్నాడు పరిశోధనరావు, ఓంకారంతో.

ఓంకారం వెళ్ళి తలుపులు తీసి ఒక పాతికేళ్ళ కుర్ర
వాణ్ణి వెంట బెట్టుకొని వచ్చాడు.

వచ్చింది జానానందస్వామి కాదని తెలిశాక, కళ్ళు
తెరిచి ఆ కుర్రాడివైపు దృష్టిసారించాడు శ్రీకారం.

“నమస్కారం సార్. నా పేరు వెంకట్. మీ
పరిశోధనలు ‘ఆపరాధ పరిశోధన’లో చదివి మీనుంచి
ఒక సహాయం పొందుదామని వచ్చాను” అన్నాడు
వెంకట్.

“చెప్పండి. నాకు చేతనయినంత సహాయం చేస్తాను.
ఆసలు అందుకేగా మేం యిక్కడ వున్నాది” అన్నాడు
పరిశోధనరావు.

వెంకట్ ఏం చెబుతాడా అని ఓంకారం, శ్రీకారం
చూడసాగారు.

“మా నాన్నగారి పేరు నూర్యనారాయణగారు. పది
హేనేళ్ళ క్రితం, అంటే నా పదేళ్ళప్పుడు మా నాన్న
గారు హైదరాబాదులో ఒక ఫ్యాక్టరీలో పనిచేసేవారు
ఆ ఫ్యాక్టరీకి నలుగురు ప్రాప్రయిటర్లు వుండేవారు.
జగదీష్, పురుషోత్తం, శంకరావ్, చిరంజీవి, వీళ్ళు
నలుగురూ కలిసి ఆ ఫ్యాక్టరీ స్థాపించారు. అయితే ఆ
ఫ్యాక్టరీ వ్యవహారాలు పురుషోత్తం చూసుకొనేవాడు.
జగదీష్ దొంగనోట్లు ముద్దుచేవాడు. చిరంజీవి వాటిని
మార్చి ఆసలు నోట్లు తెచ్చేవాడు. శంకరావ్ గొప్పింటి
పిల్లల రహస్యాలు తెలుసుకొని వాళ్ళని బ్లాక్ మెయిల్

8

చేసేవాడు. వచ్చిన మొత్తం డబ్బుని ఈ దుష్టచతుష్టయం సమానంగా పంచుకొనేవారు. ఈ విషయాలన్నీ నాకు మొన్ననే తెలిసాయి.

ఒకరోజు మా నాన్నగారు పనిచేస్తుండగా ప్రమాద వశాత్తు వెనుంచి పట్టుతప్పి తిరుగుతున్న మిషన్ మీద పడ్డారు. బలమైన దెబ్బలు తగిలాయి. బ్రతకటం కష్టం అన్నారు డాక్టర్లు ఫ్యాక్టరీలో పనిచేస్తూ, ప్రమాద వశాత్తు యేదన్నా జరిగితే, ఆ వర్కర్ కి చాలా హెచ్చు మొత్తంలో నష్టపరిహారం ఇచ్చుకోవాలి!

అందుకని మా నాన్నగారిలో వున్న ఆ క్లాస్ ప్రాణాన్ని గుటుక్కు మనిపించి, తప్పతాగి పనిలోకి వచ్చి, మిషన్ లలో తలపెట్టి ఆత్మహత్య చేసుకున్నాడని సరి ఫీకెట్లు సంపాదించాడు పురుషోత్తం.

తమ కుటుంబంలో యెవరికీ తాగుడు ఆలవాటులేదని తన భర్త ఆ రోజు తాగి పనిలోకి వెళ్ళలేదని, కోర్టులో ఎలుగెత్తి అరిచిన మా అమ్మమీద నుంచి లారీ మాసు కొని వెళ్ళిపోయింది. ఆ లారీ శంకరావ్ ది.

ఈ కేసులూ, గొడవలూ లేకుండా చేసే లక్ష్య రూపాయలు ఇస్తానని పురుషోత్తం పెట్టిన షరతుకి, కుటుంబ సర్దుబాటు నిమిత్తం, ఏమీ ఆలోచించకుండా మా అన్నయ్య ఒప్పుకొని, పురుషోత్తంవైపు సాక్ష్యం చెప్పి, పురుషోత్తాన్ని కేసులోంచి బయటపడేశాడు.

పురుషోత్తం మా అన్నయ్యకి లక్షరూపాయలు ఇచ్చాడు. అవి తీసుకొని, మా భావి జీవితాలకి ఏ లోటూ లేదని ఆనందిస్తూ ఇంటికి వచ్చిన అన్నయ్యని పోలీసులు పట్టుకున్నారు దొంగనోట్ల వ్యాపారం చేస్తున్నందుకు. లక్ష రూపాయల దొంగనోట్లు యిచ్చి, మా అన్నయ్యని

జైలుకి పంపించి తన నీచ బుద్ధిని బయట పెట్టుకున్నాడు పురుషోత్తం. పరువుకి ప్రాణం పెట్టే అన్నయ్య, జైలు లోనే ఆత్మహత్య చేసుకొని చనిపోయాడు.

వంటరిగా వున్న మమ్మల్ని చేరదీస్తానని, మా ఆక్కయ్యకి ఉద్యోగం ఇస్తానని చెప్పి, నమ్మించి మా ఆక్కయ్యని తీసుకొని వెళ్ళిన శంకరావ్, మళ్ళీ కని పించలేదు. నేను వెళ్ళి ఆ నలుగుర్ని అమాయకంగా అడిగితే పరిహాసంచేసి పంపించారు.

అప్పటినుంచి, పెట్టిన వార్షింట్లో తిని, చేసిన వార్షింట్లో పనిచేసి, వారాలబ్యాంకుగా వుండి నా బి.ఎ. డిగ్రీ పూర్తిచేశాను" అని అపాడు వెంకట్. అతని కళ్ళు ఎర్రగా వున్నాయి.

“మరి ఈ విషయాలన్నీ మీ కలా తెలిశాయి. ఇప్పుడు మేం ఏం చేయాలి?” అని ప్రశ్నించాడు పరిశోధనరావు.

“ఆ నలుగురి పాపం పండబట్టి ఈ విషయాలు నాకు తెలిశాయి. ఒకనాడు నేను ఒక బ్రోకర్ గృహానికి వెళ్ళాను. అక్కడ వున్న ఆ అడపిల్లల వ్యాపారి ఎవరో కాదు. స్వయానా నా ఆక్క. నన్ను చూసి ఆమె గుర్తించకపోయినా, నేనే ఆమెని గుర్తించాను. నన్ను గుర్తుపట్టక మా ఆక్క బావురుమన్నది.

ఉద్యోగం ఇస్తానని, నమ్మించి తనతో తీసుకొని వెళ్ళిన శంకరావ్, నిర్దాక్షిణ్యంగా మా ఆక్క కిలాన్ని వారించి, ఆ తరువాత మిగిలిన ఆ ముగ్గురు వేధవలకి బహు మతిగా ఇచ్చాడట. వాళ్ళు ఆమెని వాడుకొన్నంత కాలం వాడుకొని, ఒక సానికొంపలో అమ్మేసారట. అక్కడ జీవచ్ఛవంలా బ్రతుకుతున్న మా ఆక్క, ఆ సానికొంప యజమానురాలు చనిపోవటంతో, తానే ఆ

కొంపని నడుపుతున్నదట” అని విడికిలి బిగించి టేబిల్ మీద కొట్లాడు వెంకట్ —

“మిస్టర్ వెంకట్, స్ట్రీట్ ఆవేశపడ్డారు. జరిగింది యెలానూ జరిగింది. ఆవేశపడి ప్రయోగనంలేదు. ఇప్పుడు మేం యేం చేయాలా చెప్పండి” అన్నాడు పరిశోధనరావు.

“మా అక్కే నాకు మిత్రం సంగతులన్నీ చెప్పింది. ఆ దుర్మార్గుల అంతం చూడమని, తాను ఎన్నో ఏళ్ళుగా కూడ బెదుతున్న డబ్బంతా నా చేతుల్లో పెట్టింది. నాకు భోజనం తెచ్చి పెడతానని లోపలికి వెళ్ళి, ఇక నా మొహం చూడలేక కామోసు ఆత్మహత్య చేసుకొని చని పోయింది.

ఇక నాకు నా అనేవారెవరూ లేరు. నాకున్నది పగ. నేను చేయవలసింది ప్రతీకారం. నా కుటుంబాన్ని రాక్షసంగా, క్రూరంగా హింసించి, వాళ్ళ చావుకి కారణమయిన ఆ దుష్టచతుష్టయాన్ని నేను వదలను. నేను చంపాలనుకొంటే ఆ నలుగుర్నీ చంపటానికి పది నిమిషాలు పట్టదు. కాని అలాంటి పాపపు పని నేను చేయను.

వాళ్ళని చట్టానికి ఆప్పగించి, వాళ్ళ నేరాలు ఋజువులతో సహా నిరూపించి, వాళ్ళకి ఉరిశిక్ష పడేటట్టు చేయాలి. వాళ్ళు ఇలాంటివే చాలా నేరాలు చేశారు. అందుకే పోలీసులకి, నాలాంటి వాళ్ళకి పట్టుబడకుండా, తణుకులో వుంటూ, హైద్రాబాదు, బెరగుళూరులాంటి పెద్ద పెద్ద నగరాలలో వాళ్ళ వ్యాపారాలు సాగిస్తున్నారు.

మీరు వాళ్ళమీద నిఘా వేయండి. వాళ్ళు చేసే పని గమనించి, వాళ్ళు చేస్తున్న దొంగ పన్నకి సాక్ష్యాలు సేకరించి, పోలీసులకి ఇవ్వండి, వాళ్ళ నలుగురికీ ఉరిశిక్ష

పడటమే నాకు కావాలి. అందుకు మీకు ఫీజు ఎంతైనా ఇచ్చుకొంటాను. మీ ఫీజుగా యెంత కావాలో అడగండి” అన్నాడు వెంకట్.

“ఫీజుగా ఇప్పుడేమీ వద్దు. వాళ్ళు అసలు నేరసులే అని నేను నిరారించుకొన్నాక అడుగుతాను” అన్నాడు పరిశోధనరావు.

“ఖర్చులకి ఉంచండి” అని వెయ్యి రూపాయలు జేబు లోంచి తీసి టేబిల్ మీద పెట్టాడు వెంకట్.

“వాళ్ళ అడ్రెస్సులు చెబుతారా?” అని అడిగాడు శ్రీకారం పుస్తకం, వెస్పిలూ తీసుకొని.

“వాళ్ళ నలుగురికీ వేరే వేరే యిళ్ళు వున్నప్పటికీ, వాళ్ళు నలుగురూ కలిసి ఒక రూమ్ తీసుకొన్నారు. వాళ్ళ దువ్వకార్యకలాపాలన్నీ ఆ రూమ్ లోనే జరుగుతాయి” అని చెప్పి, ఆ నలుగురి యిళ్ళ అడ్రెస్సులూ, ఆ రూమ్ అడ్రెస్సు ఒక కాగితంమీద వ్రాసి శ్రీకారానికి ఇచ్చాడు వెంకట్.

“మరి నేను వెళ్ళొస్తా” అని వెంకట్ లేచాడు.

“మీ అడ్రెస్సు చెబుతారా” అన్నాడు ఓంకారం.

“ఓ మరచిపోయా” అని తను వుండే లాడ్జి పేరూ, రూమ్ నెంబర్, ఫోన్ నెంబరూ చెప్పాడు వెంకట్.

ముగురుకీ మరో సారి చెప్పి బయటకి నడిచాడు వెంకట్.

టేబిల్ మీద వున్న వెయ్యి రూపాయల్ని జేబులో కుక్కుకున్నాడు పరిశోధనరావు.

“బాసు ఈ కేసు రేపు పంపొందించుకోవచ్చు. ఈ రోజు ‘కాంచన గంగ’ సినిమాకి వెడదామా” అన్నాడు శ్రీకారం.

“ఫస్టు వర్క్, నెక్స్ట్ పిక్చర్” అని బయటకీ దారి తీశాడు పరిశోధనరావు. చేసేదిలేక రూమ్ కి తాళంపేసి, పరిశోధనరావుని అనుసరించారు ఓంకారం, శ్రీకారంలు.

3

“ఘోరం జరిగిపోయింది. నువ్వు విన్నావా?” అంటూ పరిగతుకు వచ్చాడు చిరంజీవి. అతని ముహూం వడలి పోయి వుంది.

“నేనందుకే చెప్పాను జగదీష్ ని బయటకీ వెళ్ళొద్దని. అనవసరంగా బయటకీ వెళ్ళి, ఘోరంగా చనిపోయాడు జగదీష్” అన్నాడు పురుషోత్తం విచారంగా.

“అసలు శంకరావ్ చెప్పినట్టు పోలీసులకి ఒక రిపోర్టు ఇస్తే, జగదీష్ మనకి దక్కేవాడు” అన్నాడు చిరంజీవి.

“తెలివి లేకుండా మాట్లాడకు. ఈ విషయంలో పోలీసులు మాత్రం ఏమీ చేస్తారు. ఆ హంతకుడు కారు బ్రేకులు తీసేశాడు. మనవాడిది అసలే రాష్ డ్రయివింగ్. బ్రేకులు లేవని తెలిసి, ఆ ఖంగారులో ఎదురుగా వస్తున్న లారీని గుద్దేశాడు. కారు పప్పు పప్పు అయిపోయింది. జగదీష్ ప్రాణాలు వెంటనే పోయాయి. ఈ విషయం పోలీసులకి రిపోర్టు చేసినా, డిటెక్టివ్ లకి రిపోర్టు చేసినా వాళ్ళు చేయగలిగింది ఏమీలేదు” అన్నాడు పురుషోత్తం.

“నువ్వలా వేదాంతాలు వల్లనూ కూర్చో, నేను కూడా ‘హారీ’ మంటాను” అంటూ విసురుగా గదిలోకి వచ్చాడు శంకరావ్.

“ఏం! నీకేమయింది” అన్నాడు పురుషోత్తం.

“ఏమీ కాలేదు. కాని ఏనో అవుతుంది. ఇదిగో ఈ ‘చావు నోటిసు’ చూడు” అంటూ ఒక లెటర్ పురుషోత్తం మీదకి గిరవాటు వేశాడు శంకరావ్ కోపంగా.

ఆ లెటర్ని పురుషోత్తం ఆత్యంతగా చదివి, చిరంతవికి ఇచ్చాడు.

“ఒరే శంకరావ్!

నేను చెప్పాను. ఆ జగదీష్‌ని చంపుతానని. అలాగే చంపాను. మామూలుగా కాదు. ఏ పార్టు కాపార్టు ఊడి, ఏ కీలు కా కీలు విరిగి, దిక్కులేని దరిద్రపు చావు చచ్చాడు ఆ జగదీష్‌గాడు. ఆ తరువాత వంతు నీదే. అందర్ని బ్లాకు మెయిల్ చేస్తూ బ్రతికావు. ఇక నీ జీవితం బాకే. చేత నయితే, చేత వుంటే వారం కోజులలోపు యెగు రయ్యే నీ స్పృత్యు దేవతని అడ్డుకో! ఇట్లు, హంతకులకి, హంతకుడు.”

“పోనీ నీ గేదె నా డబ్బులు అడిగితే, ఇచ్చి ప్రాణాల్ని కాపాడుకోవచ్చు ననుకొంటే ఆలాంటిదేదీ అడగటం లేదు. సోనీ కాళ్ళో గడ్డమీ పట్టుకొని బ్రతిమలాడదా మంటే, వాడి అడ్రస్సు తెలియదు. ఇక నా చావు తప్పదు” అని కుమిలిపోసా గాడు శంకరావ్.

“అలా అడదానిలా యేడవకు. ఇప్పుడే వెళ్ళి పోలీసు రిపోర్టు యిద్దాం. మన ముగ్గురి ప్రాణాలై నా కాపాడు కుందాం” అన్నాడు చిరంజీవి.

“సరే పదండి” అన్నాడు పురుషోత్తం చేసేదిలేక. ముగ్గురూ రూమ్ కి తాళం పెట్టి, పురుషోత్తం కారులో పోలీసు పేషన్ లోకి వెళ్ళేటప్పటికి ఇన్ స్పెక్టర్ శశికాంత్ యేదో వ్రాసుకుంటున్నాడు. పక్కనే వుండి ఎన్నె ముకుందరావు యేదో వివరిస్తున్నాడు.

వ్రాస్తున్న ఫోను మూసేసి. ఈ ముగ్గురికీ నీట్లు చూపించాడు శశికాంత్. ముగ్గురూ కూర్చున్నారు.

“అ! ఇప్పుడు చెప్పండి. ఏం పనిమీద వచ్చారు” అన్నాడు ఇన్ స్పెక్టర్ శశికాంత్.

శంకరావ్ జేబులోనుంచి లెటర్ తీసి, ఇన్ స్పెక్టర్ కి అందించాడు మానంగా.

ఆ లెటర్ పూర్తిగా చదివి ‘షాక్’ తిన్నాడు శశికాంత్.

“అయితే జగదీష్ గారిని చంపింది ఇత నేనన్నమాట. మేం బ్రేకులు సడన్ గా ఫెయిల్ అయి, ఆ యాక్సి డెంట్ జరిగిందనుకొంటున్నాం. చాలా ఘోరంగా జరిగింది ఆ సంఘటన. ఇంతకీ ఈ ‘హంతకులకి హంతకుడు’ మీమీద యెందుకు పగపట్టాడు. ఏదో బ్లాక్ మెయిల్ అంటున్నాడు అదేమిటి?” అని ప్రశ్నించాడు ఇన్ స్పెక్టర్ శశికాంత్.

“అది! ఆ...ఆ!” అని నీళ్ళు నమలసాగాడు శంకరావ్.

“మాలాంటి డబ్బున్న వాళ్ళమీద, పేదవాళ్ళకి సాధారణంగా పగ వుంటుంది కదా సార్. అసలు వీ డెవడో మాకు తెలియదు. బహుశా, యెప్పుడో యే ఉద్యోగమో, మరేదో అడిగి ఉంటాడు. యెంతమందికని ఉద్యోగాలు వేయించడం. లేదని చెప్పివుంటాం! అందుకని మామీద పగపట్టి యిలా చేస్తూ ఉండివుంటాడు. జగదీష్ చనిపోవటానికి ముందు జగదీష్ కి ఇలాంటి ఉ తర మే వచ్చింది. దానిని మేం సీరియస్ గా తీసుకోలేదు. కాని మా శంకరావ్ ఆ లెటర్ ని సీరియస్ గా తీసుకొని, ఆ హంతకుడి కోసం వేటాడాడు. అందుకనే ‘బాగు మెయిల్’ చేసేవాడిలా మా శంకరావుని పేర్కొన్నాడు” అని వివరించాడు పురుషోత్తం.

“అయితే జగదీష్ గారు చనిపోవటానికి ముందు వారికి ఇలాంటి లెటర్ వచ్చిందా! అప్పుడే ఈ విషయం మాకు చెప్పివుంటే జగదీష్ గారిని రక్షించే వాళ్ళము కదా! నిర్లక్ష్యంలో జగదీష్ గారి ప్రాణాలు తీశారు. సరే ఇప్పటికైనా ఇక్కడికి వచ్చారు. సంతోషం. ఆ జగదీష్ గారికి వచ్చిన లెటర్ కూడా ఇవ్వండి” అన్నాడు ఇన్ స్పెక్టర్ శశికాంత్.

జగదీష్ కి వచ్చిన లెటర్ తీసి, ఇన్ స్పెక్టర్ శశికాంత్ కి అందించాడు పురుషోత్తం.

ఆ రెండు లెటర్స్ ని పరిశీలనగా చూసి, “ఈ రెండిటి లోను దన్నూరి వేరగా వుంది. ఈ రెండు లెటర్స్ వ్రాసినది ఒకరు కాదు. మీకు తెలుసున్న విరోధులెవరి దన్నానా ఈ దన్నూరి?” అని ప్రశ్నించాడు ఇన్ స్పెక్టర్ శశికాంత్.

ముగురూ ఆడ్డుగా తలాడించారు.

“ఈ మధ్యకాలంలో మీ నలుగురూకాని, మీ నలుగురిలో ఏ ఒక్కరైనా గాని, ఎవరితోనన్నా గొడవ పడ్డారా. బాగా జాపకం చేసుకొని చెప్పండి” అన్నాడు ఇన్ స్పెక్టర్ శశికాంత్.

“చెప్పానుకదా సార్. ఎవరికైనా ఉద్యోగం ఇవ్వ నంనుకైనా, లేకపోతే మరే సంస్థకన్నా విరాళం ఇవ్వక పోతేనన్నా జరిగి వుండొచ్చుగాని. మరేవిధమైన గొడ వలూ, మేం నలుగురం పెట్టుకోలేదు” అన్నాడు పురుషోత్తం.

“ఆల్ రైట్. కంప్లయింట్ వ్రాసి యివ్వండి. శంకరావ్ గారి ఇంటిదగ్గర బండ్ల బస్తు ఏర్పాటుచేస్తాను. మీ ముగురుకూడా కాస్త ఆహంతకుడు పట్టుపడేదాకా

జాగ్రత్తగా వుండండి. సాధ్యమయినంతవరకు ఇల్లు వదిలి బయటకి వెళ్ళకండి” అన్నాడు ఇన్ స్పెక్టర్ శశికాంత్.

“మాకు తెలియదా సార్. మీరుకూడా ఆ హంతకుణ్ణి త్వరగా పట్టుకొని, మా గుండెలమీద భారాన్ని తొలగించండి” అని కంప్లయింట్ వ్రాసి ఇచ్చాడు శంకరావ్.

ముగ్గురూకూడా ఇన్ స్పెక్టర్ గారికి మరొకసారి చెప్పి బయటకు నడిచారు.

“ఉవూ! వున్న కేసులతో చస్తుంటే, కొత్త కేసు లొకటి” అన్నాడు ముఖందరావు చిరాగా.

“ఏకేవో నేరాలు చేసేస్తారు. ఎవడో పగబట్టి ఏదో చెడిరించగానే, మన దగ్గరకి వచ్చి మన ప్రాణాలు తీసేస్తారు. విశోధు లెవరో చెప్పరు. గతంలో వాళ్ళు చేసిన పాపపు పని యేమిటో చెప్పరు. ఏమీ లేకుండా వాళ్ళు మాత్రం యెందుకు పగబడతారు” అన్నాడు ఇన్ స్పెక్టర్ శశికాంత్.

“సరే ఏం చేస్తాం. తప్పదు” అన్నాడు ముఖందరావు.

4

“కూర్చోండి” అన్నాడు పరిశోధనరావు విచారంగా.

“మీరు విన్నారా. ఆసలు విషయం” అన్నాడు వెంకట్.

“అ! జగదీష్ చనిపోవటమేనా! చాలా సడన్ గా జరిగింది. అప్పటిదాకా మేం ఆ రూమ్ దగ్గర, ఆ నలుగురి ఇళ్ళ దగ్గర తిరిగాం. సరిగ్గా ఆ జగదీష్ ఇంటి దగ్గరికి వచ్చేసరికి, అప్పుడే కాదులో ఎక్కడికో బయలుదేరాడు జగదీష్. సరే అని మేం ఆఫీసుకి తిరిగివచ్చాక తెలిసింది, ఆ జగదీష్ కాదు యాక్సిడెంట్ లో చనిపోయాడని. ఆసలు అంత ఘోరం జరుగుతుందని మాకు ఆ క్షణంలో

అనిపించలేదు” అన్నాడు పరిశోధనరావు.

“పాపం చేసిన ఒక దుర్మార్గుణ్ణి దేవుడే క్షమించాడు. ఇక ముగ్గురు ఉన్నారు దుష్టత్రయం” అన్నాడు వెంకట్ కసిగా.

“అసలు ఆ జగదీష్ కారు ప్రభేకులు క్షయిల్ అయి చనిపోయాడనగా నే మా అనుమానం మీ మీదికి తిరిగింది. కాని మాకు కేసు అప్పగించాక మీరు అలాంటి పనులు చేయరని ఆలోచించి ఆ అనుమానాన్ని విరిమించుకొన్నాం” అన్నాడు పరిశోధనరావు.

“అసలు వాళ్ళు నలుగుర్ని నేనే చంపుదామనుకొన్నాను. చెప్పాను కదా. అందుకనే ఆ జగదీష్ గాడికి లెటర్ వ్రాసాను. కాని నేను ఆ కారు ప్రభేకులు తీయలేదు. నలుగురిలో క్తాస అర్భకుడు అమాయకంగా వుండేవాడు ఆ జగదీష్ గాడు ఒక్కడే. అందుకని ముందుగా ఆ జగదీష్ కి లెటర్ వ్రాసాను. కాని ఆ తరువాత అనవసరంగా ఆ వెధవల్ని చంపినా భావి జీవితాన్ని నాశనం చేసుకోవటం వేస్తు అనిపించింది. అందుకే మీ ద్వారా వాళ్ళకి ఉరిశిక్ష పడేటట్టు చేద్దామని ఆ కేసు మీకు అప్పగించాను” అన్నాడు వెంకట్ నెమ్మదిగా.

“కాని మీరు ఆ లెటర్ వ్రాయకుండా వుండాల్సింది. అదిగాని పోలీసుల చేతుల్లో పడితే మీరు చాలా ప్రమాదంలో పడతారు. హత్యా నేరం మీద మిమ్మల్ని ఆరెస్టు చేయవచ్చు” అన్నాడు ఓంకారం.

“నేను ఆ హత్య చేయలేదుగా” అన్నాడు వెంకట్.

“చేయకపోయినా చేస్తానని బెదిరించడం నేరం. అయినా మీరేం భయపడకండి. అంతా సవ్యంగా చక్క.

బెట్టే బాధ్యత మాది” అన్నాడు పరిశోధనరావు.

“ఆ ముగ్గురూ ఇప్పట్లో నేరాలు చేయరు. ఎందుకంటే భయపడి చస్తూంటారు” అన్నాడు వెంకట్.

“అందుకనే వాళ్ళు ముగ్గురూ పోలీసుస్టేషన్ కి వెళ్ళారు” అన్నాడు పరిశోధనరావు.

“పోలీసు స్టేషన్ కా?” అన్నాడు వెంకట్.

“అవును. అక్కడ ఒక గంటనేపు వున్నారు. ఏం జరిగిందో మాకు తెలియదుగాని, వాళ్ళ మొహాలు వడలిపోయి వున్నాయి. నేననుకొనేదేమంటే, మీరు లెటర్ వ్రాశారు. ఆ లెటర్ లోలాగానే జగదీష్ చనిపోయాడు. అందుకని వాళ్ళు ముగ్గురూ భయపడి పోలీసుస్టేషన్ కి వెళ్ళి ఆ లెటర్ పోలీసులకి చూపించి పోలీసు రక్షణ కోరి వుంటారు” అన్నాడు పరిశోధనరావు.

“నేను అనవసరంగా ఆ లెటర్ వ్రాశాను. మధ్య నేను ఇరుక్కుంటానేమో” అన్నాడు వెంకట్ విచారంగా.

“మీ కుటుంబాన్ని సర్వనాశనం చేసినందుకు ఆ జగదీష్ చనిపోయాడు. అయితే మా ద్వారా చట్టానికి చిక్కి చక్కగా చావవలసినవాడు, రోడ్డుమీద దిక్కులేని చావు చచ్చాడు. దీని గురించి ఆలోచించకండి. ఆ ముగ్గుర్నీ మాత్రం చట్టానికి పట్టిచ్చే బాధ్యత మాది. పోలీసు స్టేషన్ కి వెళ్ళి ఆ ఇన్ స్పెక్టర్ శశికాంత్ ని కలిసి కాస్త సమాచారం సేకరించి వస్తాం” అని లేచాడు పరిశోధనరావు.

వెంకట్ బయటకి నడిచాడు.

రూమ్ కి తాళంపెట్టి పరిశోధనరావు బయటికి నడిచాడు.

పరిశోధనరావుని అనుసరించారు ఓంకారం, శ్రీకారంలు.

5

“హు! ఇక్కడ” అంది లక్ష్మీ నెమ్మదిగా.

“అమ్మ దొంగా, ఇక్కడ కూర్చున్నావా. నేను ఆ పాదలన్నీ గాలించి వస్తున్నాను” అన్నాడు ఆనంద్.

“ప్రతిరోజూ ఒక్క చోటే కూర్చుంటే ధిరో ఏమిటి. అది సరేగాని ఈ రోజు ఇంత లేటుచేసారేమిటి దొరవారు” అన్నది లక్ష్మీ.

“దేవిగారి దర్శనానికి ఇంకా గంట టయిముంది కదా అని ఒక డిటెక్టివ్ ఫు సకం పట్టుకొన్నాను. తన్మయత్వంగా అది చదివి తలెత్తి చూసేసరికి విదుదాటింది. అంతే. ఆదరా బాదరాగా పరిగెత్తుకొని వచ్చాను” అన్నాడు ఆనంద్.

“కాస్త నెమ్మదిగా మాట్లాడండి. మనం ఇంకా లై సెన్సరాని ప్రేమికులం. చాలా సైలెంట్ గా ఉండాలి. నెమ్మదిగా ప్రేమించుకోవాలి. అరవకూడదు” అన్నది లక్ష్మీ.

“మహా మహా కార్లకి లారీలకే గంటా, రెండు గంటల్లో లై సెన్సలు వచ్చేస్తుంటే, మనకి మీ నాన్న లై సెన్స్ ఇవ్వడేమిటి. అసలు నువ్వు మీ నాన్నగారిని అడిగావా, లేదా?” అన్నాడు ఆనంద్.

“నాన్నా చాక్ లెట్ కావాలి, నాన్నా సినిమా చూస్తాను—అని అడిగితట్టు ప్రేమ విషయాలు యెలా అడగను” అంది లక్ష్మీ.

“నాకు ముద్దులిచ్చే, ముద్దొచ్చే ఈ నోటితో అడుగు. మీ నాన్న పచ్చజెండా ఊపుతాడు” అని లక్ష్మీ నోటి

మీద మృదువుగా వేలితో రాసాడు ఆనంద్.

“చాలే ఊరుకో. పచ్చ జెండా ఉపుతాకో, ఎఱ్ఱ జెండాతో ఆపుతాకో తెలియటంలేదు. ఈ మధ్య మా నాన్నగారి నూడ్ అసలే బావుండటం లేదు” అంది లక్ష్మి.

“ఏం! మీ నాన్నగారుకూడా యవర్సె నా వేదా మడా ప్రేమించి పారేస్తున్నారా?” అని అడిగాడు ఆనంద్.

“చాలే వేలాకోశం. మా నాన్నగారి వయస్సు ఎంతో తెలుసా. యాభై ఏళ్ళు” అంది లక్ష్మి చిరుకోపంగా.

“ఏం తెలుగు సినిమాలో చూడటంలేదు. ఆరవ ఏళ్ళ ముసలివాడు, పదిహేనేళ్ళ పడుచు పిల్లతో స్టేజ్ వేసి, ఘోరంగా ప్రేమించేయటంలేదు” అన్నాడు ఆనంద్.

“అదేం కాదు. ఈ మధ్య మా నాన్నగారి ఫ్రెండ్ జగదీష్ గారు, ఒక కారు యాక్సిడెంట్ లో ఘోరంగా చనిపోయారు. మా నాన్నగారి మరొక ఫ్రెండ్ శంకరావు గారికి కూడా యేదో బెదిరింపు ఉత్తరం వచ్చిందట. అప్పటినుంచి మా నాన్నగారి మనస్సు, మనస్సులో లేదు. చాలా భయపడుతున్నారు” అంది విచారంగా.

“ఏమిటి? బెదిరింపు ఉత్తరమా!” అన్నాడు ఆనంద్.

“అవును. దానిని తీసుకొని పోలీసు స్టేషన్ కి వెళ్లారు మా నాన్నగారు. శంకరావుగారి ఇంటికి పోలీసు బందో బసు యేర్పాటు చేశారు. మా నాన్నగారు, మా నాన్నగారి మరొక ఫ్రెండు చిరంజీవిగారు ఈ విషయంలో చాలా భయపడుతున్నారు. ఇలాంటి సమయంలో యెలా

అడగటం అని సందేహిస్తున్నాను" అంది లక్ష్మి.

"ఈ తిలుకులో కూడా నేరాలు మోడ్రన్ రథుల్లో జరుగుతున్నాయన్నమాట. హంతకుడు బెదిరింపు ఉత్తరాలు వ్రాసి మరీ చంపుతున్నాడంటే. వాడెవడో గట్టి పిండం అయి వుండాలి. వాడిని వదలకూడదు. పడేశ్యబట్టి గోజుకి పావలా ఆదె ఇచ్చి నేను చదివిన డిటెక్టివ్ పుస్తకాల్లోని సారం అంతటినీ ఉపయోగించి, ఆ లెటర్ వ్రాసిన వాడిని పట్టుకుంటాను" అన్నాడు ఆనంద్.

"వదు ఆనంద్. ఆలాంటి విషయాల్లో ఆనవసరంగా నువ్వు చిక్కుకోవదు. మా నాన్న గారే చూసుకుంటారు. నువ్వు కల్పించుకొంటే వాళ్ళకి కోపం రావచ్చు" అంది లక్ష్మి.

"హు! వీరనాకీ! కాబోయే వీరపత్ని. నీ ప్రియుణ్ణి ధైర్యంగా పంపు. తప్పదు హంతకులకు ముప్పు. నేను ఈ కేసు తీసుకోవటం భాయం. అంత కష్టపడి డిటెక్టివ్ పుస్తకాలు చదివింది, ఇందుకోసమే" అన్నాడు ఆనంద్.

"నాకివ్వంలేదు. నువ్వు ప్రమాదాల్లో పడతావని నాకు భయం" అంది లక్ష్మి.

ఆనంద్ నవ్వాడు.

కాసేపయ్యాక యిద్దరూ ఇంటికి బయల్దేరారు.

లక్ష్మి పొక్కు గేటు దాటేదాకా టాటా చెప్పి,

నెమ్మదిగా ఇంటివైపు నడిచాడు ఆనంద్.

సాయంత్రం విదూన్నరకి వచ్చి, యేడింటిదాకా మాట్లాడుతూ వుండిపోయిన ఆనంద్, ఆ చీకట్లో నడుస్తున్నాడు.

చలికాలం కావటం మూలాన ఆ సందంతా నిర్మాణస్వయంగా వుంది. సందు చివరికి చేరాడు ఆనంద్.

ఇంతలో ఆనంద్ పక్కకి ఒక కారు వచ్చి ఆగింది, రెండు బలమైన చేతులు ఆనంద్ ని కారులోకి లాక్కున్నాయి. మరొక చేయి ఆనంద్ నోటిని మూసేసింది. తిరిగి కారు కదిలి గమ్యం కేసి సాగిపోయింది.

6

“రండి! రండి! చిరకాల దర్శనం” అని పరిశోధన రావు బృందాన్ని ఆహ్వానించాడు ఇన్ స్పెక్టర్ శశికాంత్. నవ్వుతూ వచ్చి ఇన్ స్పెక్టర్ శశికాంత్ కి యెదురుగా వున్న స్టీట్ లో కూర్చున్నారు పరిశోధనరావు, ఓంకారం, శ్రీకారం.

“ఏమిటి ఇలా వచ్చారు, ఏదన్నా కేసు విషయమా” అని ప్రశ్నించాడు ఎస్సై ముకుందరావు.

“అబ్బే. కేసు లెక్కడివి. కేసులు ఈ మధ్య ఎక్కువగా రావటంలేదు. పనేం లేక, పోనీ మిమ్మల్నేనా ఒకసారి చూసిపోదామని వచ్చాం” అన్నాడు పరిశోధన రావు.

“మీకు కేసులు లేవు. మాకు కేసులు యెక్కువై చస్తున్నాం. ఉంటే ఆతివృష్టి, లేకుంటే అనావృష్టి” అన్నాడు శశికాంత్.

“ఏం, అన్నీకూడా కష్టమైన కేసులూ, లేక కిష్టమైన కేసులూ?” అని ప్రశ్నించాడు పరిశోధనరావు.

“అన్నీకాదు. ఓ కేసుమాత్రం మా ప్రాణాలు తీసేస్తోంది” అన్నాడు ఇన్ స్పెక్టర్ శశికాంత్.

“ఏమిటా కేసు?” అని ఆతృతగా ప్రశ్నించాడు ఓంకారం.

“అదో విచిత్రమైన కేసు. పురుషోత్తం, శంకరావ్, చిరంజీవి, జగదీష్ అని నలుగురు స్నేహితులున్నారు.

హైదరాబాద్ లో వారికి ఏదో ఫ్యాక్ట్ రీకూడా వుంది. ఆ మధ్య జగదీష్ కి యెవడో 'హాంతులకి హాంతుడు' బెదిరింపు ఉత్తరం రాశాడు 'నిన్ను చంపుతాను' అని. అదేవిధంగా అతన్ని చంపేశాడు. దాంతో మిగిలిన ముగ్గురూ ఇక్కడికి పరిగెత్తుకొని వచ్చారు. ఆ ముగ్గురిలో శంకరావ్ కి కూడా ఆ బెదిరింపు ఉత్తరం వచ్చింది. మారక్షణ అడిగారు. శంకరావ్ గారింటికి పోలీసు బందో బసు యేర్పాటు చేశాం. ఇంతకీ చెప్పాచ్చేదేమిటంటే వాళ్ళకి విరోధు లెవరో వాళ్ళకే తెలియదు. వెగా మేం ఆ లెటర్ వ్రాసిన వాడిని యిప్పటివరకూ పట్టుకోలేదని ఒకటే ఫోనులో పెడబాబ్బలు" అన్నాడు ఇన్ స్పెక్టర్ శశికాంత్ విసుగ్గా.

శంకరావ్ కి కూడా బెదిరింపు ఉత్తరం వచ్చిందని వినగానే పరిశోధనరావు 'షాక్' తిన్నాడు—జగదీష్ కి బెదిరింపు ఉత్తరం వ్రాసింది ఎవరు? అని ఆశ్చర్యపడుతూ ఓంకారం, శ్రీకారంల మొహాలవైపు ప్రశ్నార్థకంగా చూశాడు పరిశోధనరావు.

ఓంకారం, శ్రీకారంలు కూడా ఆశ్చర్యపడి, తిరిగి ప్రశ్నార్థకంగా పరిశోధనరావు మొహంలాకి చూడ సాగారు.

వీళ్ళ ముగ్గురి తత్తరపాలుని గమనించి, "ఈ శేసు గురించి వింటేనే మీకు ఇలా వుంది. పరిశోధిస్తున్న నాకు ఇంకెలా వుంటుందో చెప్పండి, పరిశోధనరావు గారూ!" అన్నాడు ఇన్ స్పెక్టర్ శశికాంత్ .

ఇంతలో టేబిల్ మీద ఉన్న ఫోన్ మ్రోగింది.

"చూశారా! ఇది యిప్పటికి డబ్బె ఆగో ఫోన్. వెధవ ఫోన్ పీకించి పడేస్తే పీడా పోతుంది" అని విసుగ్గా

రిసీవర్ ఎత్తాడు.

గాభరాగా ఫోనులో మాట్లాడుతున్న ఇన్ స్పెక్టర్ శశికాంత్ ని చూసి, వె అధికారి యెవరన్నా మాట్లాడుతున్నారనుకొని అతన్నే చూడసాగాడు పరిశోధనరావు, ఓంకారం, శ్రీకారంలు.

రిసీవర్ పెట్టేసి, మొహానికి పట్టిన చెమటని తీచుచుమాలుతో తుడుచుకోసాగాడు ఇన్ స్పెక్టర్ శశికాంత్.

“ఎవరు మాట్లాడింది? ఆ శంకరావేనా” అని అడిగాడు ఎన్నె ముకుందరావు.

“మాట్లాడటానికి ఆ శంకరా వెక్కడున్నాడయ్యా, అరగంట క్రితమే ‘హా’మన్నాడు. మనం ఇప్పుడు అరంటుగా అక్కడికి వెళ్ళాలి. నవ్వు పోలీసు డాక్టర్ని, వేలిముద్రల నిపుణున్ని, ఫోటోగ్రాఫర్ ని తీసుకొని ఆ శంకరావ్ ఇంటికి వచ్చేయి. నేను పరిశోధనరావుగారిని తీసుకొని ముందుగా అక్కడికి వెడతాను” అని ముకుందరావుకి చెప్పి, చకచక జీపు యెక్కి కూర్చున్నాడు శశికాంత్.

శంకరావ్ పోయాడన్న ‘షాక్’మంచి తేరుకొని, గబగబ జీపు యెక్కి కూర్చున్నారు పరిశోధనగావు, ఓంకారం, శ్రీకారంలు.

జీపు శంకరావ్ ఇంటివైపు వేగంగా బయలుదేరింది.

7

“హు! ఇదా మీ సమర్థత. రెండు రోజులముందు మీ సహాయం కోరాం. ఇంతమంది పోలీసులు కాపలాగా వున్నారు. అయినా మా శంకరావ్ చనిపోయాడు. అందుకే మీ పోలీసు డిపార్టుమెంటుని ప్రజలు వేలెత్తి చూపుతున్నారు” అన్నాడు చిరంజీవి ఆవేశంగా.

“మిషన్ చిరంజీవి, ఆవేశపడకండి. ఇది మనములు చేసిన పని అయితే తప్పకుండా ఆ హంతకులు దొరికే వారు. కాని ఒక పాము శంకరావుగాడిని చంపింది. దీంట్లో మేం ఏమీ చేయలేం” అన్నాడు ఇన్ స్పెక్టర్ శశికాంత్.

ఇన్ స్పెక్టర్ శశికాంత్, పరిశోధనరావు బృందం వచ్చేసరికే శంకరావు ఇల్లంతా కోలాహలంగా వుంది.

బయట పోలీసులు వున్నారు. పట్టపగలు శంకరావు యేదో నవల చదువుతూ మంచంమీద పడుకున్నాడు.

అంతకు పావుగంటముందే, అప్పటివారూ పురుషోత్తం శంకరావుతో మాట్లాడుతూనే గడిపాడు. పురుషోత్తం బయటకి వచ్చిన కాసేపటికే యేదో విష జంతువు శంకరావును పొట్టన పెట్టుకుంది.

శంకరావు కాలిమీద పాముకాలు గుర్తులు స్పష్టంగా కనిపిస్తున్నాయి. పాము మాత్రం ఆ పరిసరాల్లో ఎక్కడా కనిపించలేదు. నోట్లో సురగలో వున్న శంకరావుని చూసి, శంకరావు భార్య పెద్దగా కేకపెట్టింది. కాపలాగా వున్న పోలీసులు వచ్చి చూసేసరికే శంకరావు చనిపోయి వున్నాడు.

శంకరావు శవాన్ని ఆస్పత్రికి తరలించేశారు.

“మొన్న జగదీష్, ఈ కోజు శంకరావు. రేపెవరు? ఇలా ఆ హంతకులకి ఆహారంగా మారవలసిందేనా మేము. ఇంతమంది పోలీసులున్నారు. ఏం లాభం?” అన్నాడు చిరంజీవి.

అతనికి చాలా బాధగా వుంది. తమ ప్రాణ స్నేహితు లిద్దరు చనిపోవటంతో అతనికి కూడా తెలియని భయం పట్టుకుంది.

“ఒక హత్య నాకు తెలియకుండా జరిగిపోయింది. ఒక హత్య నాకు తెలిసి, అనుకోకుండా జరిగిపోయింది. అయినా మీరు కూడా యేదో దాస్తున్నారు. అసలు మినలుగురికీ కలిసి యెవరో విశోధి ఉండివుంటాడు. అతన్ని గురించి మీరు పూరి వివరాలు చెబితే మేం సాధ్యమైనంత త్వరలో అతన్ని పట్టుకోగలం” అన్నాడు శశికాంత్.

“మా కవచ విశోధులు లేరు, అంటే నమ్మరేం! మాకు తెలిసి ఎవరూ లేరు. తెలియకుండా మామీద విశోధం పెంచుకొని యెవడన్నా ఉండివుంటాడు” అన్నాడు పురుషోత్తం.

“ఆల్ రైట్. మారిక మీ ఇళ్ళకి వెళ్ళండి. నేను మీ ఇద్దరి ఇళ్ళకీ వచ్చి తగువిధంగా సోలీసు రక్షణ కల్పిస్తాను” అని చెప్పాడు ఇన్ స్పెక్టర్ శశికాంత్.

జీవచ్ఛవాలా అక్కడనుంచి బయలుదేరారు మిగిలి వున్న దుష్టద్యయం పురుషోత్తం, చిరంజీవులు.

“అయితే మేం చేసేదేం వుంది. మేం వెళ్ళిపోతాం” అని ఇన్ స్పెక్టర్ శశికాంత్ తో చెప్పి బయటకి వచ్చాడు పరిశోధనరావు. పరిశోధనరావుని అనుసరించారు ఓంకారం, శ్రీకారం.

డిటెక్టివ్ లు ముగ్గురూ నడుచుకుంటూ తమ డూమ్ వైపు బయలుదేరారు.

ముగ్గురూ డూమ్ కి వెళ్ళేసరికి అక్కడ మెట్లమీద వెంకట్ కూర్చొని ఉన్నాడు.

ఓంకారం తాళంతీసి డూమ్ లోకి నడిచాడు. మిగిలిన వాళ్ళందరూ అతన్ని అనుసరించారు.

“అయితే ఈ విషయం మీకుకూడా తెలిసిందన్న

మాట" అన్నాడు పరిశోధనరావు యామ్లో కూర్చున్న తరువాత.

“ఇండాక లాడిలోంచి బయటకి వచ్చి ‘శ్రీ నేవి’ హోటల్లో భోజనం చేద్దామని వెడుతుంటే యెవరో అన్నారు, శంకరావ్ గారు పాముకాటుకి గురి అయ్యారని. నేను నమ్మలేదు. భోంచేసి తిరిగి వస్తుంటే కిళ్ళికొట్టు దగ్గర ఎవరో మాట్లాడుకుంటున్నారు ‘శంకరావ్ గారు పోయారని’. వెంటనే ఆదరాబాదరాగా ఇక్కడికి పరిగెత్తుకొని వచ్చాను” అన్నాడు వెంకట్.

“మేం ఇన్ స్పెక్టర్ శశికాంత్ ని కలుసుకుందామని పోలీసుస్టేషన్ కి వెళ్ళాం. అక్కడ ఉండగానే ఫోన్ వచ్చింది. అక్కడనుంచి అటే వెళ్ళాం. మేం వెళ్ళేసరికి శంకరావ్ చనిపోయి వున్నాడు” అన్నాడు పరిశోధన రావు వివరిస్తూ. తర్వాత శంకరావ్ కు వచ్చిన బెదిరింపు ఉత్తరం విషయం చెప్పగా, ఆది తాను వ్రాయలేదని చెప్పాడు వెంకట్.

“ఇంతకీ ఎలా పోయాడు. పాము కాటువల్ల నేనా?” అని ప్రశ్నించాడు వెంకట్.

“ఆ! పాము కాటువల్ల నే. ఆప్పటికప్పుడే చని పోయాడు. కాలిమీద పాముకాటు గుర్తులున్నాయి” అన్నాడు శ్రీకారం.

“ఇది యెవరో కావాలని చేస్తున్నారో, కాకతాళి యంగా జరుగుతున్నాయో తెలియటంలేదు” అన్నాడు వెంకట్.

“ఎవరు చేసినా, వాటికవే జరిగినా అనుమానం మాత్రం మీమీద తప్పకుండా వస్తుంది. ఆ ఇన్ స్పెక్టర్ శశికాంత్ అసలే సామాన్యడు కాదు. వెగా మీరు

జగదీష్ కి వ్రాసిన బెదిరింపు ఉత్తరం ఇప్పుడు ఇన్ స్పెక్టర్ శశికాంత్ దగ్గర వుంది. మనం ఇప్పుడు విమాత్రం రాంగ్ నెట్ వేసినా మిమ్మల్ని ఇరికించేస్తాడా ఇన్ స్పెక్టర్” అన్నాడు పరిశోధనరావు.

“నన్ను ఇరికించినా పరవాలేదు. ఎందుకంటే ఆ నలుగుర్ని చంపి జైలుకెడచామనుకొన్నాను మొదట. కాని ఇప్పుడు వాళ్ళని చంపకుండా వాళ్ళ చావుకి నేను జైలుకళ్ళవలసివస్తే, మిగిలిన ఆ ఇద్దఱు హంతకులనైనా చట్టానికి అప్పగించండి” అన్నాడు వెంకట్.

“పురుషోత్తాన్ని, చిరంజీవిని చట్టానికి అప్పగించటమే కాదు. ఆ శంకరావ్ ని, జగదీష్ ని చంపిందెవరోకూడా తెలుసుకొని వాళ్ళని కూడా చట్టానికి అప్పగించేవరకు విశ్రమించను” అన్నాడు పరిశోధనరావు గంభీరంగా.

“మరి నేను వెళ్ళొస్తా. ఈ విషయం కనుక్కుందామనే వచ్చాను” అని చెప్పి బయటకి నడిచాడు వెంకట్.

“బాసు! ఈ వెంకట్ వరస మా సుంటే నాకేవో అనుమానంగా వుంది. తనకి నలుగురు శత్రువులు ఉన్నారని చెప్పాడు. వాళ్ళు చావటానికి ముందు ఒకసారి, చెచ్చాక ఒకసారి మనల్ని కలుసుకొంటున్నాడు. ఇలా మనల్ని ఎనిమిదిసార్లు కలుసుకొని, ఈ లోపున తన కార్యక్రమం ముగించుకొని జండా యెత్తేస్తాడేమో, అని నా అనుమానం” అన్నాడు ఓంకారం.

“అవును బాసు! నాకూ అదే అనుమానంగా వుంది. ఆసలు మనం వాడి మీద ఒక కన్నువేసి ఉంచితే మంచిదని నా అభిప్రాయం” అన్నాడు శ్రీకారం.

“నిజంగా వాడే హంతకుడయితే, వాడు యొక్కడికి పోతాడు. వాడంతటవాడే మనకి చిక్కుతాడు. కాని

ఈ రెండు చావుల్లోనూ వాడి హస్తం వుందనుకోవటం లేదు. మొత్తానికి వాడిలో ఏదో గూడుపురాని వుంది” అని ఆలోచనలో పడ్డాడు పరిశోధనరావు.

పరిశోధనరావు ఆలోచనలో వుండగా ఓంకారం, శ్రీకారంలు చిన్నగా బయటకి జారుకున్నాయి.

8

“రండి! ఏమిటి ఒక్కరే వచ్చారు. ఎప్పుడూ ముగ్గురూ కలిసి వచ్చేవారుగా” అని అడిగాడు పరిశోధనరావుని ఒక్కడే చూసిన ఇన్ స్పెక్టర్ శశికాంత్.

“ఓం, శ్రీ యొక్కడికో నాకు చెప్పకుండా వెళ్లారు. సరే ఆ కేసు గురించి ఇంకా యేమన్నా విశేషాలు తెలిసాయేమో, కనుక్కుందామని వచ్చాను” అన్నాడు పరిశోధనరావు స్టీట్ కూర్చుంటూ.

“ఒక్కడ వేసిన గొంగళి ఆక్కడే వున్నట్టుంది. ఏమాత్రం ముందుకి సాగటంలేదు” అన్నాడు శశికాంత్ నిరాశగా.

“మళ్ళీ ఆ ఇద్దరిలో యెవరికో ఒకరికి బెదిరింపు ఉత్తరం వచ్చేదాకా మనం ఏమీ చేయలేం” అన్నాడు పరిశోధనరావు.

“అసలు నన్నడుగుతే ఆ నలుగురిలో నే ఉంది మిమ్మరి. వాళ్ళు నలుగురూ కాని, వాళ్ళ నలుగురిలో ఏ ఒక్కడో గాని యేదో వెళ్ళవ పని చేశాడు. యేదో కుటుంబాన్ని నాశనం చేశారు. దాంతో వాళ్ళ తాలూకు వాళ్ళెవరో పగపట్టారు. ఆ బ్యాక్ గ్రౌండ్ స్టోరీ చెప్పారు. ఇక మనం ఎలా తెలుసుకుంటాం” అన్నాడు ఇన్ స్పెక్టర్ శశికాంత్.

“శంకరావ్ గురించి ఏమన్నా తెలిసిందా. ఆ పాము కాటువల్లే చనిపోయాడా?” అని అడిగాడు పరిశోధన

రావు.

“అ! ని క్షేపంగా, పాము కాలిమీద కాటువేసింది. విషం వెంటనే శరీరం అంతా పాకిపోయింది. చాలా దారుణంగా చచ్చిపోయాడు” అన్నాడు ఇన్ స్పెక్టర్ శశికాంత్.

“సార్! ఇన్ స్పెక్టర్ గారూ!” అంటూ పరిగెత్తుకుంటూ వచ్చాడు చిరంజీవి, ఆ వెనకనే లోపలికి వచ్చాడు పురుషోత్తం.

“ఏం! మళ్ళీ ఏమయింది?” అని విసుగ్గా ప్రశ్నించాడు ఇన్ స్పెక్టర్ శశికాంత్.

“ఏం అవుతుంది. ఏం అవకూడదో, అదే అయింది. నాకు కూడా వచ్చింది ఆ చావు నోటీసు” అని జేబు లోంచి ఆ ఉత్తరాన్ని తీసి ఇన్ స్పెక్టర్ శశికాంత్ కి ఇచ్చాడు చిరంజీవి.

ఇన్ స్పెక్టర్ శశికాంత్ ఆ ఉత్తరాన్ని చదివి, పరిశోధనరావుకి ఇచ్చాడు.

అందులో—

“ఒరే చిరంజీవి!

ఆడితప్పటం మా వంశాచారం కాదు. ఇప్పుడు నీ పాపం పండింది. వారం గోజులు గడువు. ఈ వారం గోజులూ నీ ఇష్టదేవాన్ని ప్రార్థించుకో. నీ చావు తప్పదు. చేసిన పాపాలకి మా కుటుంబం తరఫున నీవేనే శిక్ష అందుకో. యే పోలీసులూ నిన్ను రక్షించలేదు....

ఇట్లు,

హంతకులకు హంతకుడు.”

అని వుంది.

పరిశోధనరావు ఆ చావు హెచ్చరిక ఉత్తరాన్ని

ఇన్ స్పెక్టర్ శశికాంత్ కి అందిచ్చాడు.

ఇన్ స్పెక్టర్ శశికాంత్ ఇదివరకు తన దగ్గర వున్న ఉత్తరాలలోటి చొల్చిచూసి, “శంకరావుగారికి, చిరంజీవి గారికి వ్రాసిన ఉత్తరాలలోని దనూరి ఒకటే. కాని జగదీష్ గారికి వ్రాసిన ఉత్తరంలోని దనూరి మాత్రం వేరొకటి. ఈ మిప్పరి నాకు బోధపడటంలేదు. సాధారణంగా హంతకుడు ఒకడే అయినప్పుడు, గెండు వేరు వేరు దనూరిలు రావటం విచిత్రంగా వుంది” అన్నాడు చిరంజీవి వంక జాలిగా చూసి, పురుషోత్తం తో.

“హంతకుడు ఒకడు కానీయండి. యాభై మంది కానివ్వండి. నాకు అనవసరం. నన్నయినా బ్రతక మంటారా, ఆ హంతకులకి బలికామంటారా. చెప్పండి” అన్నాడు చిరంజీవి కోపంగా.

“అవేశపడకండి, చిరంజీవి గారూ, ప్రయత్నిస్తూనే వున్నాం కదా, ఆ హంతకుడి కోసం” అన్నాడు ఇన్ స్పెక్టర్ శశికాంత్.

“ఏం ప్రయత్నిస్తున్నారండి, నా బొంద. జగదీష్ కి ఆ ఉత్తరం వచ్చినప్పుడు, మేం నిర్లక్ష్యం చేశాం. చంపేశాడు. దాంతో భయపడి మేం, శంకరావుకి ఉత్తరం రాగానే మీ దగ్గరకి వచ్చాం. కాని ప్రయోజనం లేక పోయింది. శంకరావు చనిపోయాడు. ఇప్పుడు నాకు ఆ ఉత్తరం వచ్చింది. మీరింకా ప్రయత్నిస్తునే వున్నారు. వాడు రేపు నన్ను చంపుతాడు. అప్పటికి మీరింకా ప్రయత్నిస్తునే వుంటారు. ఎల్లండి పురుషోత్తానికి ఆ ఉత్తరం వస్తుంది. మీ ప్రయత్నాలు కొనసాగుతూనే వుంటాయి. ఆ తరువాత పురుషోత్తం చనిపోతాడు. దాంతో మీరు కేసు కోర్ట్ చేస్తారు. అంతేనా ఇన్

స్పెక్టర్?” అని ప్రశ్నించాడు చిరంజీవి ఆవేశంగా.

ఇన్ స్పెక్టర్ శశికాంత్ ఏమీ చెప్పలేక నీళ్ళు నమల సాగాడు.

“అది కాదు ఇన్ స్పెక్టర్ గారూ! మా బాధ ఆరం చేసుకోండి. చిరంజీవి నేనా కాపాడండి ఇన్ స్పెక్టర్. మిమ్మల్ని నేనింకేమీ కోరను” అన్నాడు పురుషోత్తం దీనంగా.

“పురుషోత్తంగారూ! బాధ పడకండి. ఇన్ స్పెక్టర్ గారు చాలా గట్టిగా ప్రయత్నిస్తున్నారు ఆ హంతకుడి కోసం. వారితో పాటు నేనూ కూడా ఆ హంతకుడి వేట కొనసాగిస్తున్నాను” అన్నాడు పరిశోధనరావు తీవ్రంగా.

చిరంజీవి, పరిశోధనరావువంక నిరిష్టంగా చూశాడు.

“అ! అన్నట్టు మరచిపోయాను. మీ అమ్మాయి పేరు లక్ష్మీ కదా” అన్నాడు ఇన్ స్పెక్టర్ శశికాంత్, పురుషోత్తంవంక చూస్తూ.

“అ! అవును. దానికి, ఇప్పుడు చిరంజీవికి బెదిరింపు ఉత్తరం రావటానికి సంబంధ మేమిటి?” అన్నాడు పురుషోత్తం.

“అబ్బే. ఇది వేరే కేసు. ఇందాక పతంజలిగారు వచ్చారు. ఆయన యిక్కడ యేదో కొట్లో గుమాస్తాగా పనిచేస్తున్నారట. వారి అబ్బాయి పేరు ఆనంద్. ఆ ఆనంద్ మీ అమ్మాయి లక్ష్మీని ప్రేమిస్తున్నాడట. ‘వెద్దవారితో సంబంధం మనకెందురా’ అంటే ఆనంద్ వినలేదట. అతను మొన్న మీ అమ్మాయి లక్ష్మీని కలుసు కోవటానికి పార్కుకి వెళ్లాడట. అప్పటినుంచీ ఆనంద్ కనపట్టలేదని, పతంజలిగారు నాకు రిపోర్టు యిచ్చారు. అందుకని అడిగాను” అన్నాడు ఇన్ స్పెక్టర్ శశికాంత్.

“చూడండి ఇన్ స్పెక్టర్ గారూ! మా అమ్మాయి లక్ష్మి గురించి నాకు బాగా తెలుసు. ఆనంద్ లాంటి లోఫర్ గాళ్ళని మా అమ్మాయి ప్రేమించదు. మీరు ఆనవసర మైన ఆపోహలు పెట్టుకోకండి. యిక పోతే మీరు శాయశక్తులా ప్రయత్నించి, మా చిరంజీవి ప్రాణాలు కాపాడటానికి చూడండి” అని చెప్పి కోపంగా బయటకి నడిచాడు పురుషోత్తం.

“సార్! ఇన్ స్పెక్టర్ గారూ, మీరు యెలా అయినా ప్రయత్నించి ఆ హంతకుణ్ణి పట్టుకోండి సార్. వాడు నన్ను చంపకపోయినా, ఆ భయంలోనే ప్రాణాలు విడుస్తానేమో కూడా తెలియటంలేదు” అన్నాడు చిరంజీవి.

“మీ రేం దిగులు పడకండి. మీ ప్రాణాలు కాపాడే బాధ్యత నాది. ఇప్పుడే మీ ఇంటికి పోలీసు బందోబస్తు పంపిస్తాను” అన్నాడు యిన్ స్పెక్టర్ శశికాంత్.

ఇన్ స్పెక్టర్ శశికాంత్ కి చెప్పి పరిశోధన రావు కూడా బయటికి నడిచాడు.

చిరంజీవి యింటికి పోలీసులని పంపే యేర్పాట్లలో మునిగిపోయాడు యిన్ స్పెక్టర్ శశికాంత్.

9

దట్టంగా పరుచుకున్న చీకట్లలోంచి దూరంగా కనపడుతున్న వెలుగువైపు చూశాడు వెంకట్.

ఆ వెలుగు పురుషోత్తంగాడి కొంపలోంచి వస్తోందని పసిగట్టాడు వెంకట్.

“ఇంత అర్థ రాత్రివేళ, ఈ పురుషోత్తంచేసే రాచకార్యాలు ఏమున్నాయి. ఒకవేళ ఏమున్నా చేస్తున్నాడంటే అది తప్పకుండా చట్ట వ్యతిరేకమయిన పనే

అయి వుంటుంది. ఇప్పుడే వెళ్ళి సాధ్యమయితే సాక్ష్య
లతో సహా పట్టుకోవాలి" అని నిశ్చయించుకొని ముందుకి
అడుగువేశాడు వెంకట్.

పురుషోత్తం యింటి ముందు యిద్దరు వాచ్ మన్ లు
గేటుకి అటు ఒకడు యిటు ఒకడు నిలబడి చాలా సీరి
యస్ గా ఆ భవంతిని కాపలా కాసేస్తున్నారు.

సరే, వెనకవైపు నుంచి 'ట్రెస్' చేద్దామని ఆ భవంతికి
వెనకవైపుకి బయలుదేరాడు వెంకట్.

వెనకాల చాలా చీకటిగా వుంది. చెట్లు, పుట్టలు
విరివిగా వున్నాయి వెనకవైపున. ఒక చిన్న నెజు
అడవిలా వుంది.

ప్రహారీ గోడ చాలా ఎత్తుగా వుంది. గోడ పట్టుకొని
యొక్కటం చాలా కష్టమయిన పని అని గ్రహించాడు
వెంకట్.

అటూ, ఇటూ చూస్తుంటే గోడకి పక్కనే వున్న
ఒక, చెట్టు కనిపించింది. వెంటనే ఆ చెట్టుని యొక్కి,
నెమ్మదిగా గోడమీద కాలుపెట్టాడు వెంకట్. అతని
కాలు, ఆ గోడమీద శాపడం చేసిన గాజుపెంకులమీద
పడింది. అతని కాలికి బూట్లు వుండటంవలన కాలికి ఏమీ
కాలేదు కాని, గాజు పెంకులు విరగటంతో బేలస్స్
తప్పి, పురుషోత్తం పెరట్లోకి పడ్డాడు వెంకట్.

అతని నడుం పట్టేసింది. లేచి నెమ్మదిగా నడుము
సవరించుకొని, భవంతి దగ్గరకి చేరుకున్నాడు వెంకట్.

వెంకట్ లోపలికి దూకాక రెండు ఆకారాలు గోడ
మీద గుసగుసలు అడుకున్నాయి. ఆ రెండు ఆకారాలు
వెంకట్ ని అనుసరించే అప్పటిదాకా వచ్చాయి. యేదో
నిశ్చయించుకున్న ఆ ఆకారాలు నెమ్మదిగా గోడమీద

నుంచి దూకి కిందకు చేరుకున్నాయి. ఆ తరువాత ఆ ఆకారాలు భవంతి దగ్గరకి చేరుకున్నాయి.

వె గదులో లెట్టు వెలగటం మాసిన వెంకట్ వైపు ద్వారా వెళ్ళు వున్న బాల్కనీ దగ్గరకి చేరాడు. ఆ బాల్కనీలోంచి ఒక గది దగ్గరకి వెళ్ళేసరికి యేవో మాటలు వినపడి ఆగాడు.

వెంకట్ వైకి వెళ్ళిన వెనకనే అదే వైపుద్వారా ఆ ఆకారాలు కూడా నెమ్మదిగా ఒకదాని వెనక మరొకటి బాల్కనీలో ప్రవేశించాయి. ఆ ఆకారాలకి దూరంగా వెంకట్ కనిపించాడు.

“మిష్టర్ ఆనంద్! ఇప్పటిదాకా మర్యాదగా చెప్పి చూశా. నువ్వు వినలేదు. నా గురించి నీకు తెలియదు. మహా మహా కోటిశ్వరులే వాళ్ళ వాళ్ళ అబ్బాయిల్ని నా కూతురికి యివ్వటానికి ముందుకి వస్తున్నారు. అలాంటిది, ఒక గుమస్తా గాడి కొడుకువి. ఈడ్చి తింతే చిల్లియేగాణి ఆసి లేనివాడివి, నీకు నా కూతుర్ని యెలా యిస్తానని అనుకొన్నావు. మర్యాదగా నా కూతుర్ని ప్రేమించటం మానేసి బుద్ధి గా నడుచుకో. నీ ప్రాణాలు కాపాడుకో!” అన్నాడు పురుషోత్తం కోపంగా.

“ప్రేమించటం, ప్రాణాలకి భయపడి మానేయటానికి కాదు. అయినా ముందు మీ ఆమ్మాయిని నేను ప్రేమించ లేదు. మీ ఆమ్మాయే నన్ను ప్రేమించింది. కావాలంటే మీ ఆమ్మాయిని పిలిపించి అడగండి. నిజం తెలుస్తుంది” అన్నాడు ఆనంద్.

“నిజాలు నాకు తెలియవలసిన పనిలేదు. అది చిన్న పిల్ల. తెలియక ప్రేమించిందనుకో, నువ్వు ప్రేమించేయటం మేనా?” అన్నాడు పురుషోత్తం కోపంగా.

అనంద్ కట్టు విడిపించుకోవాలని ప్రయత్నించ సాగాడు.

బయటనుంచి వింటున్న వెంకట్ శరీరంలోని రక్తం సలసల మరగసాగింది. పురుషోత్తమిద ఉధృతమైన కోపం వచ్చింది.

‘నా కుటుంబంలా, మరొక కుటుంబం ఈ పురుషోత్తంగాడి దుర్మార్గాలకి బలి అవ్వకూడదు’ అని ఆలోచించి వెనకా ముందు ఆలోచించకుండా ఆ గదిలోకి ఉరికాడు వెంకట్.

అకస్మాత్తుగా గదిలోకి వచ్చిన ఆ ఆగంతకుని వంక ఆశ్చర్యంగా చూశారు ఆ గదిలోని వారంతా.

“మిష్టర్, పురుషోత్తం! నీ ఆటలు యిక సాగవు. అమాయకుల్ని చంపి, వారి జీవితాలతో ఆటలు ఆడుకొనే నీకు బుద్ధి చెప్పే సమయం వచ్చింది” అంటూ పురుషోత్తం మీదకి దూకాడు వెంకట్. వెంటనే పురుషోత్తం పక్కకి తప్పుకున్నాడు.

ఆ గదిలో వున్న పురుషోత్తం తాలూకు నునుషులందరూ పురుషోత్తం కనుసన్న చేయగానే వెంకట్ మీదికి దూకారు.

నిరాయుధుడైన వెంకట్ని క్షణంలో బంధించి తాళ్ళతో కట్టి పడేశాగు ఆ కిరాయి గుండాలు.

“ఒరే! వీడు యిక్కడికి ఒక్కడే వచ్చాడో బయట యెవరన్నా వున్నారో చూడండి. నేను వెళ్ళి మిగిలిన ఆ క్లాస్ పని పూరి చేసుకొని వస్తాను” అని ఆ కిరాయి గుండాలకి చెప్పి, వెంకట్ వంక, అనంద్ వంకా ఒకసారి చూసి బయటకి నడిచాడు పురుషోత్తం.

ఆ ఆకారాల గుండెళ్ళో రాగ్యుపడ్డాయి. కాసేపు

అక్కడే వుంటే పురుషోత్తం తాలూకు మనుషులు వచ్చి తమకి ఘనంగా సన్మానం చేస్తారని భయపడి, చాక్కుం దామని అటూ, యిటూ చూశాయి. ఆ ప్రదేశంలో అప్పటికప్పుడు దాక్కోపటానికి యే చోటూ కనపడ లేదు ఆ ఆకారాలకి.

వెంటనే పక్కనే వున్న గదిలో తలుపు తీసుకొని చటుక్కున లోపలికి ప్రవేశించి, తలుపు గడియ వేశాయి.

“ఎవరు మీరు?” అని భయంగా ప్రశ్నించింది ఏదో పుస్తకం చదువుకుంటున్న లక్ష్మి.

“మీరేం ఖంగారు పడకండి. నా పేరు ఓంకారం, యితని పేరు శ్రీకారం. మేం ప్రఖ్యాత డిటెక్టివ్ పరిశోధనరావుగారి అసిస్టెంట్లం” అన్నాడు ఓంకారం, తనుని పరిచయం చేసుకుంటూ.

“అయితే మాత్రం, ఇలా గదిలోకి వచ్చేయటమేనా! అసలు బయట వున్న కాపలా మనుష్యుల్ని దాటుకొని యెలా వచ్చారు మీరు?” అని ఆశ్చర్యంగా ప్రశ్నించింది లక్ష్మి.

“మాకిలా రావటం మామూలేగాని, బయట అంత గొడవ జరుగుతున్నా మీకు వినపడటంలేదా?” అని ప్రశ్నించాడు శ్రీకారం.

“ఇది సొండు ఫ్రాఫ్ గది. బయట వారి మాటలు వినపడవు. అది సరే, మీరు వచ్చిన పనేమిటి?” అని ప్రశ్నించింది లక్ష్మి.

“మీరు అతి గాఢంగా ప్రేమించిన ప్రియుడు, త్వరలో అతన్నే వివాహం చేసుకోవాలని మీరు అనుకుంటున్న ఆనందాని, మీ నాన్నగారు బంధించి, పక్క

గదిలో పదేకారు. అతన్ని విడిపించుకొని వెడదామని మేం వచ్చాం!” అని అబద్ధమాడాడు ఓంకారం.

“ఆ! ఆనంద్ ని యిక్కడ బంధించారా! ఎందుకు?” అని ఆశ్చర్యంతో కూడిన భయంతో ప్రశ్నించింది లక్ష్మి.

“ఎందుకేమిటి! మిమల్ని ప్రేమించిన నేరానికి. అస్తిలో మీ కాలి గోటికికూడా రాని ఆనంద్ ని తనకి అల్లుడిగా చేసుకోవటం యివ్వలేక మీ నాన్నగారు అతన్ని బంధించి నయానా, భయానా నచ్చచెప్పటానికి చూశారు. మేం అతన్ని విడిపించటానికి చూశాం. మీ కిరాయి గుండాలు మా వెనకపడ్డారు. మేం ఈ గదిలోకి వచ్చి పడ్డాం. వాళ్ళు యిప్పుడు మీ గదిలోకి వచ్చి మమ్మల్ని గురించి అడగొచ్చు” అన్నాడు శ్రీకారం.

ఇంతలో తలుపు చప్పుడయింది. వెంటనే ఓంకారం, శ్రీకారంలు మంచం కిందకి దూరారు.

లక్ష్మి వెళ్ళి తలుపు తీసింది.

“మేడమ్! ఈ గదిలోకి ఎవరై నా వచ్చారా?” అని ప్రశ్నించాడు ఒకడు లోపలికి వచ్చి.

“ఎవరూ రాలేను” అని బదులిచ్చింది లక్ష్మి.

గదినంతా ఒకమారు కలయచూసి వెనక్కితిరిగి వెళ్ళి పోయాడు ఆ ఆగంతకుడు. కాస్తేపు అగి ఓంకారం, శ్రీకారం బయటకు వచ్చారు.

“లక్ష్మిగారూ! మేం ఇప్పుడు అరంటుగా ఒకచోటుకి వెళ్ళాలి. మీ పక్క గదిలో మీ ఆనంద్, మరొకతను బంధించబడి వున్నారు. మీకు వాళ్ళ ప్రాణాలకి ప్రమాదం రాకుండా చూసుకోండి” అని చెప్పి నెమ్మదిగా గది బయటకి వచ్చాడు ఓంకారం. అతన్ని అనుసరించాడు

శ్రీకారం.

తమతోసం వెతుకుతున్న ఆ కిరాయి గుండాలకి కన పడకుండా ఓంకారం, శ్రీకారంలు చీకట్లో కలసిపోయి, తమ భవనాన్ని వాటటం చూసి తృప్తిగా నిట్టూర్చి, ఆనంద్ ని బంధించిన గదివైపు నడిచింది లక్ష్మి.

10

“అదేమిటి? ఇంత ఆర్ రాత్రిపూట వచ్చావు” అని సంవేహంగా అడిగాడు చిరంజీవి.

“కొన్ని కొన్ని పనులకి ఆర్ రాత్రిలేమంచివి, నీలాంటి ప్రాణస్నేహితుల ప్రాణాలు తీయటానికి కూడా ఆర్ రాత్రిలేమంచివి” అని వికటంగా నవ్వాడు పురుషోత్తం. అతని చేతిలో కత్తి తళతళ మెరుస్తోంది.

“నా ప్రాణాలా! ఎందుకు? అయినా ఆ బెదిరింపు ఉత్తరాలనే చస్తుంటే పేగా నీ జోకోలాకటా!” అన్నాడు చిరంజీవి, అతనిని కత్తిని ఆశ్చర్యంగా చూచా.

“నావి జోకోలు కావు, పచ్చి నిజాలు. ఆ జగదీష్ గాడికి యెవడో బెదిరింపు ఉత్తరం వ్రాయగానే నాకు ఒక ఆలోచన వచ్చింది. మిమ్మల్ని నేనే యెందుకు చంప కూడదూ అని, మీరు చస్తే మొత్తం మన నలుగురి పేరుతో ఉన్న వ్యాపారాలన్నీ నా స్వంతం అవుతాయి. నేను కుబేరుణ్ణి అవుతాను. అందుకే కాదు ప్రభేకులు తీసేశాను. సహజంగా రాష్ గా డ్రెస్ చేసే జగదీష్ ప్రభేకులు లేకపోవటంతో లారీని గుద్దేసి దారుణంగా చని పోయాడు. ఆ వెంటనే శంకరాష్ గాడికి తెటర్ వ్రాశాను,

శంకరాచార్యుని పరామర్శించటానికి వెళ్ళినట్టు వెళ్ళి
నేను తీసుకువెళ్ళిన చేతి సంచీలోని పాముద్వారా,
శంకరాచార్యుని పరలోకానికి పంపి, నేను తప్పుకున్నాను.

ఇక నీ వంతు, నీకు బెదిరింపు ఉత్తరం వ్రాశాను.
నిన్ను మట్టుపెడదామని వచ్చాను” అన్నాడు పురుషోత్తం.
వింటున్న చిరంజీవికి చెమట్లు పోయాసాగాయి.

“మరి....మరి బయట పోలీసులున్నారు. వాళ్ళు నిన్ను
పారిపోనివ్వరు. నిన్నుకూడా ఉరితీసేస్తారు” అని గొంతు
పెకలించుకొని చెప్పాడు చిరంజీవి.

“అందుకనే పోలీసు రిపోర్టు ఇవ్వవద్దని అన్నాను.
మీరు వినలేదు. అయినా మంచుకుపోయింది విమోచితుడు.
నిన్ను నోరు మూసి, ఈ కత్తితో పరలోకానికి పంపి, ఆ
కత్తిమీద వేలిముద్రలు తుడిచేస్తాను. ఇక ఈ కత్తి
అంటావా, ఇది వెంకట్ గాడిది. వెంకట్ యెవరో నీకు
తెలియదు కదూ! సూర్యనారాయణ కొడుకు. వాడి
కుటుంబాన్ని మనం నలుగురం సర్వనాశనం చేశామని
తెలిసి, మనమీద పగపట్టాడు. అసలు వాడే జగదీశ్వరి
లెటర్ వ్రాశాడు. వాడిప్పుడు నా దగ్గర బంధిగా
వున్నాడు. వాడే ఈ మూడు హత్యలూ చేశాడని చెప్పి,
నన్నుకూడా చంపటానికి వచ్చాడని, నేర్పుగా బంధిం
చానని చెబుతాను. దాంతో సూర్యనారాయణ కుటుంబం
అంతా ఫీనిష్. మీ మగ్గురూ ఫీనిష్. ఈ ఆస్తులూ నాకే
చెందుతుంది. బాగుంది కదూ నా ప్లాను” అన్నాడు పురు
షోత్తం వికటంగా నవ్వుతూ.

చిరంజీవి లేని ఓపిక తెచ్చుకొని అరుదామని నోరు
తెరవబోయాడు, ఆ సంగతి పసిగట్టి చప్పున చిరంజీవి

కోరుమూసి, కత్తి వెకతాడు పురుషోత్తం.

“మిష్టర్ పురుషనీచం. ఆపు నీ వ్యర్థ ప్రయత్నం”
అన్న అరుపు వినపడి తలెత్తి చూశాడు పురుషోత్తం.

ఊచలులేని కిటికీగుండా లోపలికి వచ్చాడు పరిశోధన
రావు. అతని చేతిలో రివాల్యూర్ వుంది.

“ఆన్యాయంగానో, ఆక్రమంగానో నీ స్నేహితుల
వ్యారా యింత ఆస్తి సంపాదించావు. ఇప్పుడు అవసరం
తీరిపోయింది కదా అని బారిని చంపుతావా. నిన్ను పోలీ
సులకి పట్టించటానికే యిండాకట్టించి ఆ కిటికీ దగ్గర
కాపువేసి వున్నది” అని చెప్పి కొంచెం ముందుకి వచ్చాడు
పరిశోధనరావు.

అదే అదనుగా భావించి, ఛెంగున లేచి పరిశోధనరావు
చేతిలోని రివాల్యూర్ ని తన్నేశాడు పురుషోత్తం. వెంటనే
ఊచలులేని కిటికీగుండా బయటపడదామని కిటికీ
ఎక్కాడు పురుషోత్తం.

ఐతే, యెంత వేగంగా కిటికీ యెక్కడో అంతే
వేగంగా లోపలికి వచ్చి పడ్డాడు పురుషోత్తం. అతని
చేతిలోని కత్తి క్రింద పడిపోయింది.

“నాయనా, నీలాంటి దుష్టుల్ని పుట్టించిన ఆ దేవుడే,
మాలాంటి డిపెక్టివ్ ల్ని కూడా పుట్టించాడు” అంటూ
కిటికీలోంచి లోపలికి దూకాడు ఓంకారం. ఆ వెనకే
శ్రీకారం దూకాడు.

ఆ గది తలుపుల్ని తోసుకొని బిలబిలనుంటూ పోలీ
సులు ఆ గదిలోకి ప్రవేశించారు.

లోపలికి రావటంతోనే పురుషోత్తం దగ్గర నుంచి
క్రిందపడిన కత్తిని, చిరంజీవి దగ్గర వున్న రివాల్యూర్ ని

స్వాధీనం చేసుకున్నాడు ఇన్ స్పెక్టర్ శశికాంత్.

“మిష్టర్ పురుషోత్తం, నీ ఆటలు యిక సాగవు. మా కళ్ళల్లో కారంకొట్టి నీ ప్రాణ స్నేహితులయిన జగదీష్ ని, శంకరావ్ నీ చంపావు. మాకు యేమాత్రం నీమీద ఆనుమానం కలగలేదు. ఇటి దొంగని ఈశ్వరులైనా పట్టలేదు. ఆసిలేని ఆనంద్ మీ ఆమ్మాయి లక్ష్మిని ప్రేమించాడని ఆతన్ని చంపటానికి కూడా వెనుకాడలేదు. ఇప్పుడు ఈ చిరంజీవిని కూడా చంపి, మొత్తం హత్యలన్నీ ఆ వెంకట్ మీద పెడదామనుకున్నావు. నీ పాపం పండింది. చిరంజీవి పేరు పెట్టుకున్నందుకు ఈ చిరంజీవి ప్రాణాలు నిలబడ్డాయి” అన్నాడు ఇన్ స్పెక్టర్ శశికాంత్.

“ఏం నిలపడటం, దొంగనోట నేరానికి, ఇంకా మిగిలిన పాపాలకి ఆ పురుషోత్తోపాలు, జైలుశిక్ష అనుభవించాలిగా ఈ చిరంజీవి గాడు” అన్నాడు శ్రీకారం కోపంగా.

ఇంతలో వెంకట్ ని, ఆనంద్ ని తీసుకొని యిద్దరు పోలీసులు లోపలికి ప్రవేశించారు.

“తన కుటుంబాన్ని సర్వ నాశనం చేశారన్న కోపంతో జగదీష్ కి బెదిరింపు ఉత్తరం వ్రాశాడు వెంకట్. అయితే ఆ తరువాత మిమ్మల్ని కలుసుకున్నాడు. అదే ఆవకాశంగా తీసుకొని జగదీష్ ని, శంకరావ్ ని చంపేశాడు పురుషోత్తం. చిరంజీవిని కూడా చంపటానికి వచ్చాడు. అందుకనే మొదటి వుత్తరానికి, మిగిలిన రెండు ఉత్తరాలకి దన్నూడిలో మార్పు వుంది. ఈ పురుషోత్తం ‘హంతకులకి హంతకుడు’ కాదు. హంతకులలో హంతకుడు” అన్నాడు పరిశోధనరావు.

“సన్మాన ప్రతాలు, బహుమతులు ఇక్కడ ఎందుకు. పోలీసు సేషన్లో అయితే బావుంటుంది. నేను వాళ్ళని తీసుకొని వెళ్తాను. మీరు రేపు పోలీసు సేషన్ కి రండి. ఈ రాత్రికి విశ్రాంతి తీసుకోండి” అని చెప్పి చిరంజీవిని పురుషోత్తాన్ని తీసుకొని ఇన్ స్పెక్టర్ శశికాంత్ జీపు యెక్కి కూర్చున్నాడు. జీపు విజయగర్వంతో పోలీసు సేషన్ వైపు బయలుదేరింది.

—: అయిపోయింది :—